

Hər il Bakıda keçirilən "Formula-1" yarışları dünyanın müxtəlif ölkələrindən minlərlə turisti cəlb edir. Bu tədbir təkcə idman bayramı deyil, həm də Azərbaycanın mədəniyyətini, tarixini və qonaqpərvərliyini tanıtmaq üçün böyük fərsətdir. Şəhərimizin küçələri, tarixi abidələri və xüsusi tədbirləri turistlərin marağına səbəb olur. Bəs görəsən, Azərbaycana gələn qonaqlar ölkəmiz haqqında hansı təəssürlərə malikdir? Onlar Bakıda qalma müddətində nələri bəyənir, hansı çətinliklərlə üzləşirlər və gələcəkdə yenicən gəlməyi planlaşdırırlarmı? SİA olaraq sözügedən mövzu ilə bağlı turistlər arasında sorğu etdik.

Xarici qonaq Patel Harigumar: "Bu mənim Azərbaycana ilk gelişimdir. Dünən gəldim və 19-u şəhərinə qədər buradayam. Ölkə çox gözəldir, yerlər fantastikdir və hər yerdə şəkillər çəkirdik. İnsanları çox səmimi və dostcanlıdır, hər şey mənim üçün çox xoş və rahatdır. Dostlarıma bu ölkəni mütləq ziyarət etməyi tövsiyə edəceyəm. Qiymətlər də münasibdir, ona görə də buranı həm zövq üçün, həm də rahatlıqla ziyarət etmək olar. Azər-



baycana gələne qədər "Formula-1" haqqında məlumatım yox idi. Amma Azərbaycana gəldikdən sonra bildim ki, yarış burda keçirilir. Hələ ki, yarış keçirilməyib, amma gələcəkdə bura yenidən gəlmək və "Formula-1"i canlı izləmək istərdim. Əgər imkan olsa, bu fərsəti heç vaxt qaçırmaram. Ümumiyyətlə, Azərbaycan gözəl ölkədir, insanları isə çox səmimi və dostcanlıdır. Hər şey mənim üçün çox yaxşı keçdi və mütləq fərsət düşən kimi bu ölkəni yenidən ziyarət edəceyəm"

Xarici qonaq Singh Hira: "Hindistandan Azərbaycana mahnı oxumağa gəlmişəm. Yaşlı namizəd olaraq 100-dən çox insanla bir qrup şəklində gəlmişəm. Bakıda ən bəyəndiyim şeylərdən biri burada olan gözəl qızlardır. Bu mənim ilk ziyarətimdir və mən mütləq dostlarıma Azərbaycana gəlməyi tövsiyə edəceyəm. Azərbaycana və Bakıya aşiq olmuşam. Buradan oğlum, qızlarım və dostlarım üçün şirniyyat və bir az şokolad



almışam. Bura gələndən sonra "Formula-1" haqqında da məlumat aldım. Hələ yarış başlamayıb, amma çox maraqlı görünür və gələcəkdə Bakıda "Formula-1"i canlı izləmək istəyirəm. Əgər fərsət olsa, bu möhtəşəm yarışa qatılmaqdan heç vaxt imtina etməzdim. Ümumiyyətlə, Azərbaycan və Bakı mənim üçün çox xoş bir təcrübə oldu və bura yenicən gəlməyi səbirsizliklə gözləyirəm".

Xarici qonaq Jain Mohit: "Azərbaycana, Bakıya ilk dəfə gəlmişəm. Bu ölkəni ilk dəfə ziyarət edirəm və çox bəyəndim. Çox təmiz və səliqəlidir. Küçələr çox yaxşıdır. Mən paxlava dadmışam və bu şirniyyatı çox bəyəndim. Mən mütləq dostlarıma da Azər-

Bakıda keçiriləcək "Formula-1" yarışlarına xarici qonaqların BAXIŞI



baycana gəlməyi tövsiyə edəceyəm. Bura ziyarət üçün çox gözəl ölkədir.

Azərbaycana gəldiyim zaman "Formula-1" yarışları haqqında da məlumat əldə etdim. Əslində, yarışlar üçün bura gəldim və həyəcanla canlı izləmək üçün fərsəti səbirsizliklə gözləyirəm. Hələ yarışlar başlamayıb, amma bu möhtəşəm tədbir haqqında öyrənmək mənim üçün çox maraqlıdır. Məncə, "Formula-1" çox gözəl və maraqlı bir idmandır. Mütləq gələcəkdə Azərbaycana yenidən gəlməyi nəzərdən keçirəcəyəm. Bu çox sakit, səliqəli və təmiz ölkədir və hər kəsi bura gəlməyə dəvət edirəm".

Xarici qonaq Sharma Suraj: "Hindistandan Azərbaycana ilk dəfə gəlmişəm və 3-4 gün qalacağam. Burada bütün şəhəri və tarixi sarayları ziyarət edirəm. Şəhər çox səliqəli və təmizdir, yerlər isə sakit və gözəldir. Bakıdakı bütün maraqlı məkanları gözdüm və şəhər mənim üçün çox xoş təəssürat yaratdı. Bura gəlməyimin bir səbəbi də "Formula-1" yarışlarını izləməkdir. Hələ yarışlar başlamayıb, amma bu möhtəşəm tədbiri



canlı izləmək üçün səbirsizlənirəm. "Formula-1" in həyəcanını Bakıda yaşamaq çox maraqlı olacaq. Gələcəkdə də Azərbaycana və Bakıya yenidən gəlməyi planlaşdırıram. Bu ölkə və şəhər hər kəs üçün ziyarət edilməyə dəyərdi".

Xarici qonaq Patel Varun: "Bu, Azərbaycana ilk ziyarətimdir. Mən iki gün əvvəl Bakıya gəlmişəm və 3-4 gün qalmağı planlaşdırıram. Bakı çox gözəl şəhərdir, küçələr səliqəli və təmizdir, yerlər isə çox sakit və



rahatdır. Mən "Alov qülləri"ndə (Flame Tower) qaldım və burada od və su effekti çox möhtəşəm görünür.

"Formula-1" yarışları haqqında məlumatı burada öyrəndim. Yarış Nizam küçəsinin şərq hissəsində keçiriləcək. Əvvəlcə bu yarış haqqında heç bir şey bilmirdim, amma indi növbəti günlərdə canlı izləməyi səbirsizliklə gözləyirəm. Bakıda "Formula-1" in həyəcanını yaşamaq çox maraqlı olacaq. Ziyarətim çox xoş keçdi və fərsət düşsə, mütləq Bakıya və Azərbaycana yenidən gələcəyəm".

Xarici qonaq Kapoor Ananya: "Dünən "İçərişəhəri" və "Alov qülləri"ni (Flame Tower) ziyarət etdim. Azərbaycana ilk dəfə gəlmişəm və şəhər məni çox təsirləndirdi. Bakının küçələri, memarlığı və insanları çox dostcandır.

"Formula-1" yarışını ilk dəfə eşidirəm, amma bu barədə daha çox öyrənmək və yarışları canlı izləmək çox maraqlı görünür. Yeməklər çox dadlıdır və şəhər gəzintisi mənim



üçün çox xoş keçdi. Gələcəkdə yenidən Azərbaycana səfər etməyi düşünürəm və mütləq dostlarıma da tövsiyə edərdim".

Xarici qonaq Mehta Arjun: "Azərbaycana ilk dəfə gəlmişəm və Bakını görmək çox həyəcanlıdır. Şəhər haqqında çox eşitmişdim, amma canlı görmək tam başqa hissdirdi.

İndi Nizami küçəsindəyəm və burada insanları və şəhərin canlı atmosferini izləmək çox maraqlıdır. "Formula-1" yarışından isə ilk dəfə xəbər tutdum və bu yarışın Bakıda keçiriləcəyini bilmək mənim üçün çox maraqlıdır. Yarışları canlı izləmək fərsətini qa-



çıрмаq istəmərim. Buradakı yeməklər çox dadlıdır və şəhər gəzintisi mənə böyük zövq verdi. Bu təcrübədən sonra mütləq gələcəkdə yenidən Bakıya səfər etməyi planlaşdırıram və dostlarıma da bu ölkəni ziyarət etməyi tövsiyə edərdim".

Günəl Fərzəliyeva